

# भारतीय सामाजिक व्यवस्था में धर्म निरपेक्ष शिक्षा का अस्तित्व

## सारांश

भारतीय समाज की आन्तरिक एकता को उभारकर देना में प्रेम एवं सद्भावना बढ़ाई जानी चाहिए, इसमें शिक्षा बहुत महत्वपूर्ण योगदान दे सकती है। शिक्षा धर्म निरपेक्ष सन्दर्भ में दी जाये, जिसमें मूल, मानव, मूल्यों को पढ़ाया जाये, सभी धर्मों के अच्छे तत्वों का इसमें समावेश हो, अलग से कोई भी धार्मिक शिक्षा न प्रदान की जाय, यदि दी जाये तो केवल व्यक्तिगत हो उसका प्रभाव समाज पर किसी भी प्रकार से न पड़े अन्यथा समाज पर विपरीत प्रभाव पड़ेगा। किसी हद तक आज हमारे समाज पर उसका असर दिखाई दे रहा है। धार्मिक उन्माद रहित धर्म, निरपेक्ष शिक्षा की आज महत्वपूर्ण आवश्यकता है, अन्यथा देना में विघटनकारी शक्तियों को बढ़ावा मिलेगा जो राष्ट्र के विकास में एक बाधक तत्व है।

**मुख्य शब्द :** धर्म निरपेक्षता, रूढ़िवाद, कट्टरता, अलौकिक, प्रवृत्ति।

## प्रस्तावना

भारतीय समाज में अत्यधिक सामाजिक भिन्नता है जिसका वर्णन सरलता से नहीं हो सकता है भारतीय समाज की जटिलता इतनी कठिन है कि उसकी जितनी व्याख्या करगे उतना ही उलझेगे, भारतीय समाज जिसमें व्यक्ति कुछ मान्यताओं नियमों, परम्पराओं एवं आदर्शों से बद्ध है। ऐसे समूह के सदस्यों के सम्मुख कुछ समान उद्देश्य होते हैं किन्तु यदि गहराई में उतरकर समाज की पकृति का अध्ययन किया जाये तो इसमें दोष दिखाई पड़ते हैं। यह सत्य है कि भारतीय समाज विभिन्न जातियों, धर्म एवं अध्यात्मिक विचार धाराओं का संकलन है, यह भी सत्य है कि इस समाज की एक अनोखी विशेषता विभिन्न प्रतीत होती है किन्तु इस समाज की मुख्य विशेषता विभिन्नता नहीं है। यहाँ विभिन्नता सतही है, किन्तु एकता आन्तरिक।

भारतीय समाज के अनेक संघर्ष द्वन्द एवं तनाव हैं, किन्तु फिर भी उसमें एकता है गाँधी जी के पास कोई राजनीतिक शक्ति नहीं थी फिर भी वह राष्ट्रीय एकता स्थापित कर सके! आखिर क्यों? इसलिए कि उन्होंने छिपी हुई देना की गुप्त एकता की धारा को पहचान लिया उस धारा के साथ बहते हुये उसे शक्तिशाली बनाते गये स्वतन्त्रता की लड़ाई में सारा देना उनके साथ उठ खड़ा हुआ, हिन्दू, मसलमान, सिक्ख, ईसाइ, बंगाली, मद्रासी, पंजाबी इत्यादि सबने उनका साथ दिया यह ध्यान देने की बात है कि गाँधी जी देना की एकता के सूत्र में बाँधने में कभी सफल न होते यदि देना में एकता की आन्तरिक शक्ति निहित नहीं होती।

लेकिन हमें भारतीय इतिहास में एकता और विभिन्नता का विरोधाभास सदैव दिखाई पड़ता है। हुमायूँ, कबीर के शब्दों में “सम्पूर्ण भारतय इतिहास में एक ओर तो हम धर्म और संस्कृति के आधार पर एकता की प्रवृत्ति पाते हैं जबकि दूसरी ओर भाषा, रीति-रिवाज एवं आर्थिक और राजनीतिक कारणों पर विघटन की”

## सामाजिक समस्यायें

आज हम इक्कीसवीं सदी में जी रहे हैं हमारे पास आधुनिक तकनीक है, कम्प्यूटर है, सटेलार्इट है, मंगल गृह पर बस्तियाँ बसाने की बात सोचते हैं, संचार के साधन हैं, यातायात के उत्तम साधन हैं, लेकिन फिर भी हम अभी परिपक्व नहीं हैं जातिवाद, क्षेत्रवाद, भाषावाद, सम्प्रदायवाद, धार्मिक कट्टरता आज समाज में सब ओर दिखाई पड़ रही है। आज हमारे पड़ोसी देना खतरा बने हुये है। चीन तथा पाकिस्तान हमें घेरने में लगा हुआ है। आन्तरिक कट्टरपंथी देना को खोखला बना रहे हैं। इस समय फिर हमें आजादी की लड़ाई के समय वाली एकता की आवश्यकता है। इन सब बातों की समझ जनमानस में शिक्षा द्वारा ही पहुँचायी जा सकती है। आज हमें धर्मनिरपेक्ष शिक्षा की आवश्यकता है।



## लोकेन्द्र बहादुर सिंह

प्रवक्ता,  
बी०एड० विभाग,  
एम०एस०डी० सिंह पी.जी. कालेज,  
मोहम्मदाबाद, फर्रुखाबाद

धर्म और धर्म निरपेक्ष शिक्षा को जानने से पहले हमें इसके विषय में जानना होगा कि धर्म क्या है किलपैट्रिक महोदय के अनुसार “धर्म एक सांस्कृतिक प्रतिकृति है जो अलौकिक अथवा असाधारण से उस प्रकार से सम्बन्ध रखता है जैसे कि उन विविष्ट व्यक्तियों द्वारा समझे जाते हो जो उसमें आलिप्त हैं।”

भारत एक धर्मनिरपेक्ष राष्ट्र है भारतीय संविधान की धारा 19 में यह बात स्पष्ट कर दी गयी है कि “सभी व्यक्ति अपनी इच्छानुसार किसी भी धर्म का अनुसरण कर सकते हैं यहाँ के नागरिकों को इस बात की स्वतन्त्रता प्रदान की गयी है कि वे किसी धर्म को मानने तथा उसके अनुसार आचरण करने को स्वतन्त्र हैं।” लेकिन “किसी भी प्रकार की धार्मिक शिक्षा ऐसे विद्यालयों में जो कि पूर्णतः सरकारी सहायता पर हैं, नहीं दी जायेगी।”

जब हम कहते हैं कि शिक्षा अपनी प्रकृति में धर्म निरपेक्ष होनी चाहिए तो हम यह कहना चाहते हैं कि तार्किक रूप से स्वीकृत तथा वैज्ञानिक रूप से सिद्ध सत्यताओं का शिक्षण दिया जाये और शिक्षा अपने को अलौकिक, भ्रान्तिपूर्ण तथा रहस्यमय तथ्यों से विलग रखे। इस प्रकार धर्म निरपेक्षता एक दर्शन है ब्रूबेचर के अनुसार “इस दर्शन का कोई धार्मिक दृष्टिकोण नहीं है, जबकि इसकी नैतिक शिक्षा की एक थ्योरी है।” धर्म निरपेक्षता मानव अनुभव पर बल देती है। यह वैज्ञानिक सिद्धान्तों में आस्था को प्रोत्साहित करती है।

#### निष्कर्ष

परन्तु भारतीय समाज में धर्म निरपेक्षता का रूप विकृत होता जा रहा है। कहीं एक धर्म को साथ लेकर चलते हैं और उसकी आस्था का आदर करते हैं और उसी को ही धर्म निरपेक्षता कहते हैं। अन्य धर्मों से राजनीतिक कारणों से विद्वेष रखते हैं। धर्मनिरपेक्षता धारणा में विज्ञान धर्म है, वैज्ञानिक इसके पुजारी हैं। धर्म निरपेक्षता धर्म के दृष्टिकोण को टुकड़ाने के बावजूद नैतिक विकास की बहुत कदर करती है। आज हमें नैतिक विकास को ही आत्मसात करना है। ब्रूबेचर ने धर्म निरपेक्ष की इस धारणा को इस प्रकार व्यक्त करके स्पष्ट किया है कि

“नैतिक आदर्श साधारण रूप में आचरण प्रतिमान हैं जिन्हें मानव से अनेक शताब्दियों के दूसरे मानवों के साथ सम्बन्धों के उपरान्त मानव प्रसन्नता तथा कल्याण के लिए सबसे अधिक उत्पादक पाया है।”

अतएव धर्म निरपेक्ष शिक्षा द्वारा यह नैतिक आदर्श जो मानव कल्याण के लिए सबसे अधिक उपयोगी पाये गये हैं, सिखाना है।

यह बहुत ही चिन्ता का विषय है कि संविधान में दिये हुये धर्म निरपेक्ष आदर्श को हमारे कानून के निर्माताओं के नकारात्मक धारणा के रूप में हमारी शिक्षा प्रणाली में स्थान दिया है। यह बात इस निर्देश से स्पष्ट

है कि “सरकारी विद्यालय में किसी भी धर्म की शिक्षा न दी जाये।”

यह नकारात्मक इसलिए अपने आशय में है कि यह नहीं कहता कि इसे पढ़ाओं। जबकि धार्मिक शिक्षा का बहिष्कार किया गया। कहीं पर इस बात का बल नहीं दिया गया कि नैतिक शिक्षा दी जानी चाहिए। इसी प्रकार अल्पसंख्यक जातियों द्वारा संचालित संस्थाओं के कार्यक्रम में कोई हस्तक्षेप नहीं करो। यह वैधानिक निर्देश है। यह भी नकारात्मक है, सकारात्मक निर्देश को यह होता कि सब संस्थाओं को मूल मानव मूल्यों को, विद्यार्थियों को सिखाने की, पूर्ण स्वतन्त्रता है।

#### सुझाव

हमें यह देखना चाहिए कि जो समाज हम बनाना चाहते हैं उसके आदर्शों की शिक्षा हम विद्यालयों में देते हैं, इन्हीं विद्यालयों से छात्र समाज में आते हैं, अन्तर यह है कि सरकारी विद्यालयों के छात्र तथा अल्प जातियों द्वारा संचालित संस्थाओं के छात्रों के मूल्यों में बड़ा अन्तर होता है। जब यह विपरीत विचारधाराओं के व्यक्ति समाज में आते हैं तब टकराव की स्थिति बनती है। क्योंकि धार्मिक संस्थाओं के छात्र अपने साथ धार्मिक कट्टरता भी समाज में लाते हैं।

धर्म निरपेक्ष की वास्तविक धारणा वैज्ञानिक एवं तार्किक चिन्तन के चहुँओर फैली हुई है किन्तु वर्तमान स्थिति में यह रूढ़िवादिता को पोषित करती हुई प्रतीत होती है, विद्यालयों से अपेक्षा की जाती है कि वह परम्पराओं के विरुद्ध कोई कदम नहीं उठाएँगे और अपने शिक्षण में धार्मिक कट्टरता के उन्मूलन की दिशा में कोई प्रयास नहीं करेंगे। आज धर्म निरपेक्षता के नाम पर धार्मिक कट्टरता सम्बन्धी दोषों को दूर करने के प्रयासों में रूकावट डाली जाती है। यह धर्म निरपेक्षता को गलत अर्थ देने के कारण हो रहा है। हमें शिक्षा देते समय धर्म निरपेक्षता के सही अर्थों को समझना चाहिए, धर्म निरपेक्ष वह दर्शन है जो तर्क पर केन्द्रित है, जो रीतियों, परम्पराय, विवास, धारणाय, अन्धविवास को बढ़ावा देते हैं उनका उन्मूलन ही धर्म निरपेक्ष शिक्षा का ध्येय है अन्यथा धर्म निरपेक्ष शिक्षा का अस्तित्व खतरे में पड़ेगा और आगे आने वाले समय में टकराव की स्थिति और बढ़ेगी।

#### सन्दर्भ ग्रन्थ सूची

1. किलपैट्रिक
2. कान्स्टीट्यूशन ऑफ इण्डिया, आर्टिकल 19
3. “दि इसेन्शियल यूनिटी ऑफ रिलीजन” डॉ भगवान दास
4. “मॉडर्न फिलोसफी ऑफ एजुकेशन पेज-308”
5. महात्मा गाँधी
6. डॉ0 एस0एस0 माथुर